

కాలభైరవుడిని దర్శించుకున్న ఎమ్మెల్యే జాజాల



కుటుంబ సభ్యులతో కలిసి కాలభైరవ స్వామికి పూజలు చేస్తున్న ఎమ్మెల్యే సురేందర్

రామారెడ్డి, అక్టోబర్ 17: రామారెడ్డి మండలంలోని కాలభైరవ స్వామి ఆలయాన్ని ఎల్లారెడ్డి ఎమ్మెల్యే జాజాల సురేందర్ మంగళవారం కుటుంబ సమేతంగా దర్శించుకున్నారు. ఈ సందర్భంగా ఆయనకు బీఆర్ఎస్ మండలాధ్యక్షుడు రంగు రవీందర్ గౌడ్, ఎంపీపీ నారెడ్డి దశరథ్ రెడ్డి స్వాగతం పలికారు. ఈ సందర్భంగా ఆయన మాట్లాడుతూ.. వచ్చే అసెంబ్లీ ఎన్నికల్లో తాను భారీ మెజార్టీతో గెలుస్తానని ధీమా వ్యక్తంచేశారు. మరోసారి బీఆర్ఎస్ ప్రభుత్వం ఏర్పడుతుందన్నారు. రైతుబంధు సమితి రామారెడ్డి మండల అధ్యక్షుడు గురజాల నారాయణరెడ్డి, సర్పంచ్ సంజీవ్, ఉపసర్పంచ్ ప్రసాద్, ఎంపీ టీసీ రజితా రాజేందర్ గౌడ్, బీఆర్ఎస్ నాయకులు గంజి సతీశ్ గుప్తా, పడిగెల శ్రీనివాస్ తదితరులు పాల్గొన్నారు.

# ప్రజలందరూ బీఆర్ఎస్ వైపే..

- కార్యకర్తలు కష్టపడి పనిచేయాలి
- బిచ్చుండ ఎంపీపీ అశోక్ పటేల్
- 21 నుంచి హన్మంత్ షిందే ఎన్నికల ప్రచారం ప్రారంభం



కార్యకర్తల సమావేశంలో మాట్లాడుతున్న బిచ్చుండ ఎంపీపీ అశోక్ పటేల్

నిజాంసాగర్, అక్టోబర్ 17: తెలంగాణలోని పదకాలు దేశానికే దక్కాచిగా మారాయని.. ప్రజలంతా బీఆర్ఎస్ వైపే ఉన్నారని బిచ్చుండ ఎంపీపీ అశోక్ పటేల్ అన్నారు. బిచ్చుండలో మంగళవారం నిర్వహించిన బీఆర్ఎస్ కార్యకర్తల సమావేశంలో ఆయన పాల్గొని మాట్లాడారు. సీఎం కేసీఆర్ ప్రకటించిన మ్యూనిసిపాలిటీతో ప్రతిపక్ష పార్టీలు కంగుతింటున్నాయని, కేసీఆర్ మూడోసారి సీఎం కావడం ఖాయమని అన్నారు. అన్ని వర్గాల సంక్షేమం కోసం ప్రవేశపెట్టిన

మ్యూనిసిపాలిటీతో మరో మూడు జుక్కల్ నియోజకవర్గంలో బీఆర్ఎస్ జెండా ఎగురవేస్తామని ధీమా వ్యక్తంచేశారు. కార్యకర్తలంతా కష్టపడి పనిచేస్తూ హన్మంత్ షిందే గెలుపునకు కృషి చేయాలని పిలుపునిచ్చారు. ఈనెల 21 నుంచి హన్మంత్ షిందే తన ప్రచార కార్యక్రమాన్ని ప్రారంభించునన్నారు తెలిపారు. కార్యక్ర

మంలో బీఆర్ఎస్ మండల అధ్యక్షుడు వెంకట్రామ్ దే శాయ్, రాజు శ్రీహరి, మార్కెట్ కమిటీ అధ్యక్షుడు నాగ్ నాథ్ పటేల్, స్టాన్లీ చైర్మన్ బాలు, రైతు బంధు సమితి మండల కన్వీనర్ బస్వరాజ్ పటేల్ మాట్లాడారు. సమావేశంలో ఆయా గ్రామాల కార్యకర్తలు, నాయకులు, సర్పంచులు, ఎంపీటీసీ సభ్యులు పాల్గొన్నారు.

## భక్తిశ్రద్ధలతో కొనసాగుతున్న శరన్నవరాత్రి ఉత్సవాలు



పిట్లంలో లక్ష్మీదేవి అవతారంలో అమ్మవారు



తాడ్యాయిలో నిర్వహించిన పూజల్లో పాల్గొన్న మాలధారులు, భక్తులు

పిట్లం/ తాడ్యాయి/ ఎల్లారెడ్డి రూరల్/ గాంధారి/ నిజాంసాగర్, అక్టోబర్ 17: దేవీ శరన్నవరాత్రి ఉత్సవాలు జిల్లావ్యాప్తంగా భక్తిశ్రద్ధలతో కొనసాగుతున్నాయి. దుర్గామాత నిత్యం ఒక రూపంలో భక్తులకు దర్శనమిస్తున్నది. అందంగా అలంకరించిన మండపాల్లో కొలువుదీరిన అమ్మవారికి ఉదయం, సాయంత్రం వేళల్లో భక్తులు ప్రత్యేక పూజలు చేస్తున్నారు. పిట్లంలోని అయ్యప్ప స్వామి ఆలయంలో ఉన్న పార్వతీదేవి ఆలయంలో నిర్వహిస్తున్న నవరాత్రి ఉత్సవాల్లో భాగంగా పార్వతీదేవిని మంగళవారం లక్ష్మీదేవి అవతారంలో అలంకరించారు. అమ్మవారికి ఆలయ అర్చకులు ప్రత్యేక పూజలు, కుంకుమార్చన, అభిషేకాలు నిర్వహించారు. ఆలయాన్ని దర్శించుకున్న భక్తులకు తీర్థప్రసాదాలు అందజేశారు. తాడ్యాయిలోని పలు గ్రామాల్లో ప్రతిష్ఠించిన దుర్గామాత విగ్రహాలకు భక్తులు ప్రతి రోజూ ప్రత్యేక పూజలు చేస్తున్నారు. రాత్రి వేళలో మహిళలు, చిన్నారులు దాండియా ఆడుతూ సందడి చేస్తున్నారు. భక్తులకు తీర్థ ప్రసాదాలు అందజేస్తున్నారు. దుర్గాదేవి నవరాత్రి ఉత్సవాల్లో భాగంగా ఎల్లారెడ్డి పట్టణంలోని కన్యకా పరమేశ్వరి ఆలయంలో సోమవారం రాత్రి దీపోత్సవం నిర్వహించారు.

మంగళవారం ఉదయం గణపతి హోమం నిర్వహించారు. కార్యక్రమంలో పట్టణానికి చెందిన పలువురు వ్యాపారులు, మహిళా భక్తులు పెద్ద సంఖ్యలో పాల్గొన్నారు. గాంధారితోపాటు పాతంగల్ కలాన్, గండివేట్, గౌరారం, బ్రాహ్మణ్ పల్లి, గుర్తాల్, మాతుసంగం, పేట్ సంగం, ముద్దిల్లి తదితర గ్రామాల్లో దుర్గామాత మండపాల్లో అమ్మవారి విగ్రహాలకు వేదపండితుల మంత్రోచ్ఛారణల మధ్య ప్రత్యేక పూజలు నిర్వహించారు. గాయత్రీ అవతారంలో అమ్మవారు భక్తులకు దర్శనమిచ్చారు. నిజాంసాగర్ మండలంలోని ఆయా గ్రామాల్లో కొలువుదీరిన దుర్గామాతల వద్ద ప్రత్యేక పూజలు కొనసాగుతూనే ఉన్నాయి. సర్వ గ్రామంలో గుమ్మల్ సాస్తివే వైస్ చైర్మన్ సర్పంచులు దంపతులు పూజా కార్యక్రమాలు నిర్వహించారు. తొమ్మిది రోజులపాటు అన్నదాన కార్యక్రమాలు ఉంటాయని నిర్వాహకులు తెలిపారు. కార్యక్రమంలో గ్రామ పెద్దలు రాములు, భాస్కర్ గౌడ్, రాజేశ్వర్ గౌడ్, సాయిలు, దుర్గాప్రసాద్, సంతోష్ గుప్తా, నవీన్ గౌడ్, రాకేష్ గౌడ్, సాయాగౌడ్, గొల్ల రాజు, చాకలి బాల్ రాజ్, డాక్టర్ తదితరులు పాల్గొన్నారు.

## ఎల్లారెడ్డి కోర్టు ఏజీపీగా నామ శ్రీనివాస్

ఎల్లారెడ్డి, అక్టోబర్ 17: ఎల్లారెడ్డి మున్సిపల్ మేజిస్ట్రేట్ కోర్టులో అసిస్టెంట్ గవర్నమెంట్ షీడర్ (ఏజీపీ)గా నామ శ్రీనివాస్ నియమిస్తూ ప్రభుత్వం మంగళవారం ఆదేశాలు జారీ చేసింది.

ఈ సందర్భంగా నామ శ్రీనివాస్ స్థానిక న్యాయమూర్తి హారిక, జీపీ వీరయ్య, న్యాయవాదులు గోపాల్ రావు, పద్మ పండరి, సవీద్, నామ శ్రీకాంత్ తదితరులు అభినందించారు.



శ్రీనివాస్కు అభినందనలు తెలుపుతున్న న్యాయమూర్తి హారిక, న్యాయవాదులు

## అచ్చంపేటలో పశువైద్య శిబిరం



మందులు అందజేస్తున్న పశువైద్యురాలు జెస్సీ క్రాంతి

నిజాంసాగర్, అక్టోబర్ 17: మండలంలోని అచ్చంపేట గ్రామంలో జిల్లా పశువైద్యశాఖ ఆదేశానుసారం నిజాంసాగర్ మండల పశువైద్యశాఖ అధికారులు వైద్య శిబిరాన్ని ఏర్పాటు చేశారు. శిబిరంలో గ్రామంలోని సుమారు 350 మేకలు,

గౌరెలకు వైద్యురాలు జెస్సీ క్రాంతి చికిత్సలు నిర్వహించారు. అవసరమైన వాటికి మందులను అందజేశారు. రైతులు తమ జీవాలకు టీకాలు వేయించాలని సూచించారు. కార్యక్రమంలో ఆమె వెంట గోపాల మిత్ర సిద్ధు తదితరులు ఉన్నారు.

## బతుకమ్మ సంబురాలకు ఎల్లారెడ్డిలో ముమ్మర ఏర్పాట్లు

ఎల్లారెడ్డి, అక్టోబర్ 17: ఎల్లారెడ్డి పట్టణంలో బతుకమ్మ పండుగ సంబురాల కోసం అవసరమైన ఏర్పాట్లు చేస్తున్నట్లు బల్లియా కమిషనర్ జీవన్ మంగళవారం తెలిపారు. పట్టణంలో అవసరమైన ప్రాంతాల్లో విద్యుత్

సౌకర్యం కల్పిస్తున్నామన్నారు. కాలేజీ ఆవరణ, పెద్ద చెరువు, గండి చెరువుల వద్ద విద్యుత్ సౌకర్యం కల్పించడంతోపాటు నీటి కుంటల వద్ద తగిన జాగ్రత్త చర్యలు తీసుకుంటున్నామని తెలిపారు.



మాట్లాడుతున్న అధికారి శ్రీనివాస్ రావు

## రుణాలను సద్వినియోగం చేసుకోవాలి

నిజాంసాగర్, అక్టోబర్ 17: అర్హత కలిగిన స్వయం సహాయక సంఘాల సభ్యులు బ్యాంకు రుణం, స్త్రీనిధి రుణం తీసుకొని ఆర్థికాభివృద్ధి సాధించాలని ఎస్ బీఐ క్రెడిట్ లీప్ మేనేజర్ శ్రీనివాస్ రావు అన్నారు. నిజాంసాగర్ మండల కేంద్రంలోని ఇందిరా క్రాంతి పథం కార్యాలయంలో అక్టోబర్ నెలకు సంబంధించిన గ్రామ సంఘ సహాయకుల సమావేశం నిర్వహించారు. ముఖ్య అతిథిగా పాల్గొన్న శ్రీనివాస్ రావు మాట్లాడుతూ.. మహిళా సంఘాల సభ్యులు బ్యాంకు ఆఫ్ఫర్, స్త్రీనిధి రుణం తీసుకొని వాటి ద్వారా ఆర్థికాభివృద్ధి సాధించాలని సూచించారు. ఏపీఎం రాంనారాయణ గౌడ్, జిల్లా బ్యాంకు లింకేజీ మేనేజర్ రవీందర్ రావు, సీబీవో ఆడిటర్ సంగమేశ్వర్, చేతన తదితరులు పాల్గొన్నారు.



ఆగమయ్య కుటుంబ సభ్యులను పరామర్శిస్తున్న స్వీకర్ పోచారం

## పరామర్శ..

బాన్సువాడ, అక్టోబర్ 17: స్వీకర్ పోచారం శ్రీనివాసరెడ్డి బాల్య మిత్రుడు టీ. ఆగమయ్య భార్య హన్యబాయి ఇటీవల మరణించింది. బాధిత కుటుంబ సభ్యులను సన్నిహితులు పరామర్శించారు. బాధిత కుటుంబ సభ్యులను ఓదార్చారు. జర్నలిస్టు బర్ల సుధాకర్ తల్లి మరణించగా.. స్వీకర్ బాధిత కుటుంబీకులను పరామర్శించారు. బర్ల హన్యబాయి డ్లు, స్థానిక నాయకులు ఉన్నారు.